

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

د پېښرو ۳۵ گڼې خپرونې څخه

۱۱/۰۱/۱۴

د مرغومی شپږمه: بنکیلاک څه ته وايي؟

د ۱۳۵۸ هجري لمريز کال د مرغومي په شپږمه نيټه، بنکیلاکگر شوروي د خپلو لاسپوڅو او تالي څټو په مرسته په مستقیمه توگه پر افغانستان برید وکړ او زموږ هیواد یې د خپلو مریبانو په مرسته، مستعمرې باندې بدل کړ. زموږ هیواد خپل سیاسي، اقتصادي او ان فرهنگي خپلواکي او استقلال له لاسه ورکړ او په بشپړه توگه د شوروي چارواکو او مشاورینو په منگولو کې بنکیلاک شو او دا بنکیلتیا هومره زیاته شوه چې هیڅ چاره به یې د شوروي له هدایت او لارښودنې پرته نه تر سره کیده او لاسپوڅی دولت عملاً هغه سیاسي نانځکې ته ورته وه چې د کرملین چارواکو د خپلو گټو او موخو لپاره لوبوله. او همدا و چې زموږ باتور ولس ډیر ژر د شوروي د بنکیلاک په وړاندې راپاڅید او په مورچلونو او سنگرونو کې یې د استقلال او خپلواکي لپاره بی ساری قربانی ورکړی.

د دې تیري او جنايت کچه او هغه سربیندني چې زموږ ولسونو د استقلال لپاره تر سره کړي، ټولو هیوادوالو ته څرگنده ده. خو بنکیلاک، لا هغه مسئله ده چې بنایي د تیرو تجربو په رڼا کې تر ارزونې او بحث لاندې ونیول شي، څو زموږ هیوادوال د هغو دوکه مارو د چال او حیلي په لومه کې رابنکیلاک نشي چې په بیلابیلو پلمو، لکه دموکراسي، بشري حقوقو، مدني ټولنو او... زموږ پر هیواد یرغل کوي او بیا د یوې بنکیلاکگرې امپراتورۍ په بڼه لاسپوڅي دولتونه جوړ او پر ولسونو له هیڅ ډول جنايت ډډه ونکړي.

بنکیلاک عمدتاً په لاندې ډول راڅرگندېږي:

۱. بنکیلاکگر دولتونه، د یو هیواد سیاسي او اقتصادي خپلواکي سلبوي، یعنی د هیواد ټولې سیاسي او اقتصادي چارې د بنکیلاکگر دولت لخوا رهبري کېږي. تر هغه چې د بنکیلاکگر دولت په زړه برابره نه وي، مستعمره هیواد نشي کولای په اقتصادي او سیاسي چارو کې د ملي منافع په چوکاټ کې حرکت وکړي. هر سیاسي حرکت: ټولټاکنې، شوراگانې، پارلمان، حکومت او په ټولیزه توگه دولت د بنکیلاکگر دولت او یا هم د هغې د مرستندویه هیوادونو په پیسو او مالي سرچینو مخې ته ځي؛ ان د وزیرانو، مرستیالانو، والیانو، رئیسانو او ولسوالانو ټاکل باید د بنکیلاکگر دولت هوکړه له ځان سره ولري. د یوه هیواد دولت د بنکیلاکگر دولتونو له اجازې پرته نشي کولای، خپل اقتصادي سیستم وټاکي، تر وړونه لاسلیک کړي او یا هم داسې اقتصادي پروژې تطبیق او پلي کړي چې د ولسونو په گټه وي.

۲. بنکیلاکگر دولتونه، د یوه هیواد اومه توکي، ارزان کاري ځواک، د توکو د پلورلو بازار په خپله گټه کاروي او یا هم د یوه هیواد د جیوپولتیک موقعیت څخه د خپلو ستراتیژیکو موخو لپاره کار اخلي، ان کي د دې موخې لپاره زرگونه بی گناه ولسونه هم بلهاري شي، بنکیلاکگر دولتونه ته څه اهمیت نلري.

۳. بنکیلاکگر دولتونه د دې لپاره چې خپلو ستراتیژیکو موخو ته ورسیري، په مستعمره هیوادونو کي اکثرأ خپل لاسپوڅی دولتونه جوړوي، داسې بی توانه دولتونه چې ژر د خلکو او ولسونو په ذهنیتونو کي د لاسپوڅي دولتونو نوم اخلي. د دې لاسپوڅي دولتونو چارواکي، مکلف او ار دي چې ډیرې کوچنی چارې هم، لکه د وزیر یا رئیس ټاکل د بنکیلاکگر دولت سره شریکه او اجازه یي تر لاسه کړي.

۴. بنکیلاکگر دولتونه، هڅه کوي چې د خپل شتون لپاره بیلابیلې پلمې ولټوي، څو د دغو پلمو له «برکته» وکړای شي په مستعمره هیوادونو کي خپلې پوڅي ادې جوړې کړي او د یوه دایمي گواښ په توگه راڅرگند شي. دا دولتونه خپلې څارگرې ادارې لري؛ د مستعمره هیوادونو د څارگر و ادارو سره مالي او لوژستیکي مرستې کوي؛ زندانونه لري؛ هر وخت چې وغواړي هر چیرې بی له دې چې د یوه هیواد دولت خبر ووسي، عملیات کولای شي؛ خپلې سرتیري زیاتوالی او کمولی شي؛ چارواکي یي بی له دې چې د مستعمره هیوادونو دولتونه خبر کړي، په خپل سر، هر وخت چې وغواړي له پوڅي ادو څخه لیدنه کولای شي او د جگړې بیلابیل هدايات صادرولی شي.

۵. مشاورین د بنکیلاکگر دولتونو یوه څرگنده بنکیلاکي نښه ده. هر کله چې بنکیلاکگر دولتونه یو هیواد اشغال کړي او خپل لاسپوڅی دولت واکمن کړي، نو دغه هیواد ته د مشاورینو جوپه راماتیري. په هره اداره، په ځانگړي توگه په پوڅي او امنیتي او اقتصادي او سیاسي ادارو کي په درجنونو درجنونو مشاورین په کار اخته کیږي، چې دنده یي یوازي او یوازي په بیلابیلو برخو کي د بنکیلاکي سیاست تطبیق دی.

۶. بنکیلاکگر دولتونه، د دې لپاره چې خپل بنکیلاکي سیاست تبلیغ کړي، اکثرأ فرهنگي او رسنیزه چارې په مستقیمه توگه په خپل لاس کي اخلي او یا یي هم مالي ملاتړ کوي. د دې رسنیو له لارې کولای شي د وخت په صورت کي خپلو لاسپوڅو چارواکو ته مثبت تبلیغ وکړي او یا هم د سرکاري او مزدی کارپوهانو له لارې خپل بنکیلاک د مستعمره هیواد د گټو د خونديتوب لپاره اړتیا او ضرورت ښکاره کړي.

دا د بنکیلاکگر دولتونه هغه لنډې ځانگړنې دي چې په اکثر و مستعمره هیوادونو کي تر سترگو شوي دي. ورته ځانگړنې د پخواني شوروي اتحاد د یرغل پر مهال زمونږ په هیواد کي هم تجربه شوي دي، چې «کی جی بی په افغانستان کي» نومي کتاب دی مسائلو او ځانگړونو یوه ښه بیلگه ده. نو هر کله چې دا ځانگړنې په هر هیواد کي ولیدل شي، بی له ځنده باید پوه شو چې دا هیواد د بنکیلاکگر دولتونو په منگولو کي ښکیل او یو لاسپوڅی دولت د دې هیواد استقلال پر خپلو بادارانو پلورلی دی.